

איך דאנק דיר באשעפער.

א דאנק. ברענגט א דאנק.

מוצש"ק	הדלק'נ	מוצש"ק	הדלק'נ		
Brooklyn:	7:36	9:05	Toronto:	8:04	9:33
Monsey:	7:37	9:06	Montreal:	7:45	9:14
Monroe:	7:38	9:07	Manchester:	8:22	9:38
Lakewood:	7:33	9:05	London:	8:07	9:36
Miami FL:	7:36	9:05	Jerusalem:	6:43	8:37

זמנים

פרשת אמור תשפ"א לפ"ק גליון 67

נישט צום גלייבן די פרייז

איך האב געדארפט אוועקפארן אויף שבת און איך האב געזוכט א קאר. איך בין געגאנגען צו די רענטל פלאץ. איך האב געדארפט א גרעסערע קאר און די פרייז איז געווען זייער טייער. דער מענעדזשער האט נישט געוואלט נאכגעבן גארנישט, בין איך אוועק און געטראכט אז איך וועל צוריק קומען מארגן און געהאפט אז ס'וועט זיין ביליגער. היינט ביינאכט, בין איך צוריק און ממש פאר איך בין אנגעקומען האב איך צוגעזאגט צדקה פאר רבי מאיר בעל הנס, לעילו נשמת ר' ישעי' בן ר' משה זי"ע, וואס זיין יארצייט איז היינט און אויך האב איך צוגעזאגט צו דאנקען ברבים. איך קום אריין און די זעלבע מענעדזשער נעמט מיר אויף זייער פריינטליך און ער הייבט אן זעהן וואס ער קען טוהן. נישט צום גלייבן, אבער איך האב באקומען א פרייז וואס איך האב נאך קיינמאל נישט באקומען. איך האב ממש געדארפט קוקן אפאר מאל צו מאכן זיכער אז עס איז נישט קיין טעות. ווען מען דאנקט זעהט מען זאכן חוץ לדרך הטבע.

געטראפן די שליסלעך

פאר פסח, האט מיין מאן פארלוירן זיין הויז שליסל, וואס האט אויך די צווייטע שליסל פון די קאר, וואס איז זייער טייער צו איבערמאכן. מיר האבן עס געזוכט סיי פאר פסח און אויך נאך פסח, אבער מיר האבן עס נישט געקענט טרעפן. דאנערשטאג, האט מיין מאן שוין געוואלט אויפגעבן. איך האב אים אבער געזאגט אז ער זאל צוזאגן אז אויב ער וועט עס טרעפן, וועט ער דאנקען ברבים. פרייטאג, האב איך גערופן איינע פון די געשעפטן, וואו ער איז געווען פאר פסח און זיי האבן גלייך געזאגט אז זיי האבן די שליסלעך.

ברוך משיב אבידה לבעליה

קיינער איז נישט געשעדיגט געווארן

א חודש צירוק, האב איך געהאט אן עקסידענט מיט א טרעילער וואס האט אריינגעקראכט אין מיין טיר. ב"ה, קיינער איז נישט געווארן געשעדיגט און יעדער איז ארויס גאנץ. ב"ה, איך האב נישט געדארפט גיין צו מיין אינשורענס, ווייל די אנדערע דרייווער האט געמאכט א פשרה און באצאלט כמעט פאר די גאנצע שאדן. איך דאנק דעם אויבערשטן פארן העלפן יעצט און אייביג און איך בין זיכער אז ווען איך בין אין זיינע הענט בין איך אפגעהיטן פון אלעם ביזן. ווען מען דאנקט, באקומט מען צוריק אסאך מער גוטס ווי מען קען זיך אפילו פארשטעלן.

ד' שְׁמֵרָה ד' צְלָה עַל־יְדֵי יְמִינָה

אין אַנְחֵנוּ מִסְפִּיקִים לְהוֹדוֹת לָהּ

מיר זענען ארויף

אונזער משפחה האט געדארפט פארן מיט אן ערעפלאן און זיי האבן אונז אויפגעהאלטן ביז 10 מינוט איידער די פליגער האט זיך געדארפט הייבן. דערנאך, האבן זיי אונז נישט געלאזט ארויפגיין, אפילו נאך פיל בעטן, ווייל אונזערע פעקלעך זענען נישט אויף די פליגער. מיר האבן אנגעהויבן דאנקען דעם באשעפער און צוגעזאגט צו דאנקען ברבים, אויב מיר קענען פארן. איין מינוט פאר די פליגער האט געדארפט פארן, קומט א מענטש און זאגט אונז, אז אונזערע פעקלעך זענען אויפן פליגער. ווען מיר זענען אנגעקומען, איז די טיר שוין געווען פארמאכט און די טרעפ זענען שוין געווען אוועקגענומען, אבער זיי האבן אלעס צוריק געברענגט אז אונז זאלן קענען ארויפגיין. יישר כח באשעפער פאר די אפענע נס.

פִּי מְלֹאכֵיו יְצוּהָ לָהּ לְשִׁמְרָהּ בְּכָל דְרָכֶיהָ



א גוט ווארט אויף די וואך |
 שִׁירוֹ לַד' שִׁיר חֲדָשׁ תְּהִלָּתוֹ בְּקֶהֱל חֲסִידִים. זאגט דער הייליגער נועם אלימלך ז"ע אז לכאורה איז שווער, ווי אזוי ווען א איד איז מתפלל אויף א חולה און ווערט געהאלפן, טוט ער דאך איבערדרייען א זאך וואס דער רבוש"ע האט געטוהן. נאר מ'קען ענטפערן, אז פונעם גרויסן באשעפער קומט דאך נישט קיין שלעכטס. נאר ווען א איד זינדיגט ח"ו, פארלירט ער דעם קשר צום באשעפער, און פון דעם קומט ח"ו שוועריגקייטן. ווען א צדיק איז מתפלל ווערט מען געהאלפן. אבער אסאך מאל איז דא א קטרוג אויפן מענטש און די תפילה העלפט נישט. דאן, דארף מען זיך מקשר זיין מיט "תהלה", וואס דאס איז דאנקען, וואס ביי דאנקען איז דא אזא ליכטיגע אור, אז די מקטריגים האבן נישט קיין שליטה. דעריבער, שטייט שִׁיר חֲדָשׁ תְּהִלָּתוֹ בְּקֶהֱל חֲסִידִים, וואס דאס מיינט, דאס דאנקען פון א איד מאכט א נייע שיר, א נייע תפילה, וואס די מקטריגים האבן נישט קיין שליטה.

<p>print@printoutlocal.com</p>	<p>מער פון 30,000 אידן פארציילן וואונדערליכע ישועות און השגחה פרטיות דורך דאנקען דעם אויבערשטן!</p> <p>צו ארויפגיין אויף די גרופט רופט/טעקסט: 347-941-4070</p> <p>א 616 פאליק אויף השיית 616 וואלף.</p>	<p>לזכות לרפו"ש הילד מאיר יעקב בן גיטל לאה</p>
--------------------------------	---	--

איר קענט האבן דער זכות פון פארשפרייטן דעם גליון און דורכדעם וואס אידן דאנקען דעם אויבערשטן ברבים און מאכן גרויס זיין נאמען, וועט איר געהאלפן ווערן. צו מנדב זיין לע"נ אדער לזכות לרפואה רופט: 347-941-4070